



PARLAMENT EWROPEW

2009 - 2014

---

*Dokument ta' sessjoni*

---

**A7-0240/2012**

17.7.2012

# RAPPORT

dwar ir-Rapport Annwali 2011 dwar l-attività tal-Kumitat għall-Petizzjonijiet  
(2011/2317(INI))

Kumitat għall-Petizzjonijiet

Rapporteur: Giles Chichester

PR\_INI

## WERREJ

	<b>Pagna</b>
MOZZJONI GHAL RIŻOLUZZJONI TAL-PARLAMENT EWROPEW .....	3
NOTA SPJEGATTIVA .....	10
ANNES TAL-ISTATISTIKA .....	21
RIŻULTAT TAL-VOTAZZJONI FINALI FIL-KUMITAT .....	25

## MOZZJONI GĦAL RIŻOLUZZJONI TAL-PARLAMENT EWROPEW

### dwar ir-Rapport Annwali 2011 dwar l-attività tal-Kumitat għall-Petizzjonijiet (2011/2317(INI))

*Il-Parlament Ewropew,*

- wara li kkunsidra r-riżoluzzjonijiet preċedenti dwar id-deliberazzjonijiet tal-Kumitat għall-Petizzjonijiet,
  - wara li kkunsidra l-Artikoli 10 u 11 tat-Tratta dwar l-Unjoni Ewropea (TUE),
  - wara li kkunsidra l-Artikoli 24, 227, 228, 258 u 260 tat-Trattat dwar il-Funzjonament tal-UE (TFUE),
  - wara li kkunsidra l-Artikoli 48 u 202(8) tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Petizzjonijiet (A7-0240/2012),
- A. billi, soġġett għal Protokoll 30 tat-Trattat, il-Karta tad-Drittijiet Fundamentali tal-Unjoni Ewropea saret legalment vinkolanti mid-dhul fis-seħħ tat-Trattat ta' Lisbona<sup>1</sup>; billi l-istess Trattat jistabbilixxi wkoll il-bażi legali għall-UE biex taderixxi mal-Konvenzjoni Ewropea dwar id-Drittijiet tal-Bniedem, kif ukoll mal-Inizjattiva taċ-Ċittadini Ewropea;
- B. billi r-Regolament dwar l-Inizjattiva taċ-Ċittadini Ewropea jidhol fis-seħħ fl-1 ta' April 2012, u billi l-Parlament huwa responsabbli għall-organizzazzjoni tas-smiegh pubbliku għal inizjattivi ta' suċċess li jiżguraw aktar minn miljun firma minn minimu ta' seba' Stati Membri;
- C. billi l-Kumitat għall-Petizzjonijiet għandu d-dmir li jagħmel reviżjoni kostanti u, fejn hu possibbli, itejjeb ir-rwol tiegħu, b'mod partikolari fir-rigward tal-iżvilupp ta' prinċipji demokratiċi, bħal ma hija l-parteciċipazzjoni miżjuda taċ-ċittadini fil-proċess tat-teħid tad-deċiżjonijiet tal-UE u ż-żieda fit-trasparenza u responsabilità; u billi fl-attività regolari tiegħu, il-Kumitat jaħdem mill-qrib mal-Istati Membri, il-Kummissjoni, l-Ombudsman Ewropew u korpi oħra sabiex jiżgura li l-liġi tal-UE tkun għal kollox rispettata kemm fil-prattika kif ukoll fl-ispirtu;
- D. jesprimi s-sodisfazzjon tiegħu fir-rigward tal-holqien ta' punt uniku ta' servizz maħsub għaċ-ċittadini li jkunu jixtiequ jiksbu informazzjoni jew jissottomettu talba jew ilment permezz tal-portal "Drittijiet tiegħek fl-UE" ,
- E. jilqa' l-kazistika tal-Qorti tal-Ġustizzja Ewropea għall-interpretazzjoni tal-Artikolu 51 tal-Karta għad-Drittijiet Fundamentali tal-Unjoni Ewropea, li fil-ġurisprudenza ERT tenfasizza li l-istituzzjonijiet tal-Istati Membri huma marbuta wkoll mad-drittijiet fundamentali supremi tal-Unjoni, anke jekk iridu jillimitaw il-libertajiet fundamentali żgurati bit-TFUE permezz ta' miżuri nazzjonali,

---

<sup>1</sup> ĠU C 306, 17.12.2007

- F. billi ċ-ċittadini u r-residenti Ewropej għandhom aspettattivi legittimi li l-kwistjonijiet li jgħajmu mal-Kumitat għall-Petizzjonijiet jistgħu jsibu soluzzjoni mingħajr dewmien żejjed fi hdan il-qafas legali tal-Unjoni Ewropea, li huma jistennew minnu li jirrispetta d-drittijiet tagħhom bħala ċittadini tal-Unjoni, u b'mod partikolari li jiddefendi l-ambjent naturali, is-saħħa, il-moviment hieles, id-dinjità u d-drittijiet u l-libertajiet fundamentali tagħhom;
- G. billi l-istituzzjonijiet Ewropej għandhom jipprovdu aktar informazzjoni u jkunu aktar trasparenti fir-relazzjonijiet tagħhom maċ-ċittadini Ewropej,
- H. billi 998 petizzjoni giet iddikjarata ammissibbli, u minn dawk 649 tressqu quddiem il-Kummissjoni għal investigazzjoni ulterjuri skont l-Artikoli 258 u 260 tat-Trattat; u 416-il petizzjoni giet iddikjarata mhux ammissibbli;
- I. billi l-proċess tal-petizzjonijiet jista' jikkumplimenta strumenti oħra Ewropej li huma disponibbli għaċ-ċittadini, bħall-possibilità li jipprezentaw l-ilmenti lill-Ombudsman Ewropew jew lill-Kummissjoni Ewropea;
- J. billi fl-2011 in-numru ta' petizzjonijiet mhux ammissibbli komplew ikunu sinifikanti, li għal darba oħra indika li l-Parlament għandu jżid l-isforzi tiegħu biex jinforma liċ-ċittadini dwar il-limiti tal-qasam ta' azzjoni tiegħu fir-rigward tad-dritt ta' petizzjoni; billi kkunsidra li individwi, komunitajiet lokali, u għaqdiet volontarji, tal-karità u professjonali qegħdin f'pożizzjoni tajba biex jivvalutaw l-effettività tal-leġislazzjoni Ewropea kif tapplika għalihom, u biex jissenjalaw liċ-ċittadini l-lakuni possibbli li jeħtieġu li jiġu analizzati sabiex tkun żgurata implimentazzjoni aħjar u aktar kumparabbli tal-liġi tal-UE fl-Istati Membri kollha;
- K. billi, fir-rigward tal-analizi statistika li hemm f'dan ir-rapport, iċ-ċittadini Ġermanizi jibqgħu jissottomettu l-akbar numru ta' petizzjonijiet, għalkemm dan qed jonqos b'mod proporzjonali, segwit minn petizzjonanti Spanjoli u Taljani;
- L. billi l-qasam ta' azzjoni, u l-modus operandi, tad-dritt ta' petizzjoni mogħti liċ-ċittadini u r-residenti kollha tal-UE, skont it-termini tat-Trattat, ivarjaw minn rimedji oħra disponibbli għaċ-ċittadini, bħal per eżempju t-tressiq ta' lmenti lill-Kummissjoni jew lill-Ombudsman, u billi l-Istati Membri, li jużaw il-kriżijiet bħala pretest, qegħdin dejjem aktar jagħzlu li jittraskuraw dan id-dritt, li huwa tħassib importanti għaċ-ċittadini Ewropej;
- M. billi l-inkwiet ewlieni marbut mat-tema ġenerali tal-ambjent huwa l-applikazzjoni hażina u ħafna drabi żgwidata mill-Istati Membri u l-entitajiet sottonazzjonali tad-Direttiva dwar il-Valutazzjoni tal-Impatt Ambjentali (VIA)<sup>1</sup> u d-Direttiva Qafas dwar l-Iskart<sup>2</sup>; billi l-petizzjonijiet li jallegaw ksur tad-Direttivi tal-Għasafar u tal-Ħabitats ħafna drabi jgħajmu tħassib ta' telf serju ta' bijodiversità bħala riżultat ta' proġetti ewlenin ipplanati fis-siti tan-Natura 2000 u l-petizzjonijiet dwar il-ġestjoni tal-ilma żvelaw każijiet gravi ta' tniġġis u qajmu wkoll tħassib dwar l-impatti possibbli ta' proġetti dwar is-sostenibilità u l-kwalità tar-riżorsi akkwatiċi;

<sup>1</sup> Id-Direttiva 2011/92/UE dwar l-istima tal-effetti ta' ċerti proġetti pubbliċi u privati fuq l-ambjent (kodifikazzjoni), ĠU L 1, 26/1, 28.1.2012

<sup>2</sup> Id-Direttiva 2008/98/KE dwar l-iskart, ĠU L 312, 22.11.2008.

- N. billi d-Direttiva VIA qiegħda attwalment tiġi riveduta u li r-rapport mill-Kumitat għall-Petizzjonijiet dwar kwistjonijiet ta' skart juri nuqqasijiet serji f'għadd ta' Stati Membri, billi l-implimentazzjoni ta' din id-Direttiva tibqa' mhux suffiċjenti u billi din il-problema mhux se tkun solvuta b'reviżjoni imma b'kontroll aktar effettiv mill-Kummissjoni;
- O. billi d-dritt taċ-ċittadini u residenti tal-Ewropa għall-proprjetà akkwistata b'mod legittimu tagħhom tibqa' kwistjoni ta' sinifikanza kbira, għal hafna eluf ta' nies, kif jidher mill-petizzjonijiet li għadhom qed jiġu rċevuti dwar dan is-suġġett, u billi mingħajr soluzzjoni ta' din il-problema mill-awtoritajiet kompetenti m'hemmx ċans ta' ċertezza legali tal-assigurazzjonijiet, jew fiduċja fl-istess assicurazzjonijiet li s-swieq tal-proprjetà transkonfinali se jieħdu r-ruġ, li joħolqu konsegwenzi serji għall-prospetti ta' rkupru ekonomiku, u billi b'mod partikolari fl-2011 kien hemm 70 petizzjoni pendenti relatati mal-Ley de Costas Spanjola, b'51 petizzjoni identifikabbli bħala tali ġejjin minn ċittadini Spanjoli jew gruppi ta' ċittadini Spanjoli u d-19 li kien baqa' minn ċittadini ta' nazzjonalitajiet oħra;
- P. billi fir-Rapport Annwali preċedenti tiegħu, il-Kumitat għall-Petizzjonijiet apprezza bil-kbir il-kooperazzjoni mal-Kummissjoni u l-Ombudsman Ewropew fir-rigward tat-trattament ta' petizzjonijiet u lmenti, u billi l-Kumitat għall-Petizzjonijiet ripetutament talab li jiġi infurmat mill-Kummissjoni bl-iżviluppi fil-proċeduri ta' ksur pendenti, li s-suġġett tagħhom huwa kopert ukoll mill-petizzjonijiet;
- Q. billi hafna petizzjonijiet sostnew li l-fondi tal-UE intużaw hażin jew b'mod illegali u oħrajn jallegaw funzjonament hażin fl-amministrazzjoni tal-UE, inklużi kunflitti ta' interess f'agenziji influwenti, jew jitolbu li jsir tibdil fil-politiki tal-UE;
- R. billi n-nuqqasijiet u l-problemi li affrontaw in-nies minhabba t-thaddim hażin tas-suq intern, kif muri mill-petizzjonijiet, huma kkonfermati mir-Rapport Ewropew taċ-Ċittadinanza tal-2010 tal-Kummissjoni, b'mod partikolari fir-rigward tal-moviment hieles taċ-ċittadini tal-UE u l-membri familjari tagħhom, sakemm dawn ikunu kompletament legittimi, l-aċċess għal drittijiet tas-sigurtà soċjali, ir-rikonossiment reċiproku tal-kwalifiki, l-ostakli li jaffrontaw il-persuni b'diżabilità, kwistjonijiet ta' liġi tal-familja u t-tkeċċijiet kollettivi fuq bażi ta' oriġini etnika jew nazzjonali bħal dawk li qed jaffettwaw lir-Roma, inklużi wkoll kwistjonijiet ta' tassazzjoni doppja;
- S. billi anke fl-2011 għadd sinifikanti ta' petizzjonijiet ġew sottomessi minn ċittadini li indikaw l-importanza li jiġi evitat telf irreparabbli fil-bijodiversità, fir-rigward ta' siti tan-Natura 2000, kif ukoll l-iżgurar tal-ħarsien ta' żoni definiti taħt id-Direttiva tal-Habitats;
- T. billi s-sentenza tal-Qorti Ġenerali tal-14 ta' Settembru 2011 fil-każ T-308/07 laqgħet l-ilmient tal-petizzjonant kontra d-deċiżjoni tal-Kumitat li jiddikjara l-petizzjoni tiegħu inammissibbli, u b'dan l-għemil ħareġ ċar li meta l-petizzjonijiet jiġu ddikjarati inammissibbli, il-Parlament irid jagħti raġunijiet tajbin għal dan;
- U. billi l-effiċjenza tal-ħidma tal-Kumitat hija, fil-parti l-kbira tagħha, ir-rizultat tar-ritmu u r-reqqa, imma dan jista' jkompli jitjieb b'mod partikolari billi jiġi ottimizzat it-tul ta' żmien tal-proċess tal-petizzjonijiet, u permezz ta' sistematizzazzjoni tal-proċeduri għall-valutazzjoni tagħhom;

1. Jinnota li l-petizzjonijiet irċevuti fl-2011 komplew jiffukaw fuq ksur allegat tal-liġi tal-UE fl-oqsma tal-ambjent, il-gustizzja u s-suq intern, li jirriflettu l-opinjoni ta' ċittadini dwar jekk il-legiżlazzjoni Ewropea, kif inhi trasportata u implimentata mill-Istati Membri, hijiex attwalment qed twassal ir-riżultat mistenni u hijiex qed tagħti rispons għal-liġi tal-UE;
2. Jinnota l-għadd li dejjem qed jiżdied ta' petizzjonijiet u sottomissjonijiet oħra minn ċittadini li jfittxu rimedju legali u finanzjarju dwar kwistjonijiet li jaqgħu lil hinn mill-qasam ta' kompetenza tal-UE skont l-Artikolu 227 tat-Trattat kif ukoll l-Artikolu 51 tal-Karta tad-Drittijiet Fundamentali, bħal, pereżempju, talbiet li jiġi rivedut il-kalkolu tal-pensjonijiet nazzjonali, biex jiġu annullati deċiżjonijiet minn qrati nazzjonali, biex jiġu appoġġjati proposti halli jitfasslu mill-ġdid il-fruntieri Ewropej, biex bank jiġi mgieghel jagħti self personali, eċċ.; jappoġġja bis-sħiħ l-azzjoni meħuda mid-Direttorati Ġenerali tal-Parlament sabiex tinstab soluzzjoni biex jiġu indirizzati dawn is-sottomissjonijiet minn ċittadini filwaqt li jiġu kkunsidrati l-obbligi tal-Parlament rigward il-korrispondenza tiegħu ma' ċittadini;
3. Jemmen li r-rwol u r-responsabilitajiet tal-Kumitat għall-Petizzjonijiet jitwettqu l-aħjar, u l-vizibilità, l-effiċjenza, ir-responsabilità, u t-trasparenza tiegħu jissahħu l-aħjar, jekk il-mezzi li bihom jista' jressaq kwistjonijiet ta' importanza għaċ-ċittadini Ewropej fil-plenarja jkollhom jitjiebu, u jekk il-kapaċitajiet tiegħu li jsejjaħ xhieda, jagħmel investigazzjonijiet u jorganizza seduti ta' smiġh fuq il-post ikollhom jissahħu;
4. Ifakkar li, fir-rigward tal-proċeduri biex jiġu organizzati seduti ta' smiġh dwar l-Inizjattivi ta' Ċittadini Ewropej ta' suċċess, kif stipulat fl-Artikolu 11 tar-Regolament 211/2011(UE), il-Parlament iddecieda li l-Kumitat għall-Petizzjonijiet huwa awtomatikament assoċjat ma' kull seduta ta' smiġh flimkien mal-Kumitat ewlieni bil-kompetenza legiżlattiva għas-sugġett ikkonċernat; iqis li din hija konferma tar-rwol tiegħu bħala l-korp bl-akbar esperjenza ta' kuntatti diretti ma' ċittadini, billi tiġi żgurata proċedura uniformi għall-Inizjattivi ta' Ċittadini kollha ta' suċċess; jistieden il-Konferenza tal-Presidenti biex tapprova kjarifika tal-kompetenzi tal-Kumitat f'dan ir-rigward fl-Anness VII, punt XX tar-regoli ta' proċedura; fl-istess hin jenfasizza li d-differenza bejn petizzjoni skont l-Artikolu 227 tat-TFUE u Inizjattiva ta' Ċittadini trid tkun spjegata b'mod ċar lill-pubbliku;
5. Jilqa' d-deċiżjoni tal-Parlament li jiżviluppa portal għall-petizzjonijiet hafna aktar prattiku u vizibbli fuq is-sit tiegħu, li jiffacilita, fil-limiti tal-Artikolu 227 tat-Trattat u l-Artikolu 202 tar-Regoli ta' Proċedura tal-Parlament u l-Artikolu 51 tal-Karta tad-Drittijiet Fundamentali, l-aċċess għaċ-ċittadini għall-proċess tal-petizzjonijiet, jipprovdihom l-informazzjoni u jippermettilhom li jibagħtu petizzjonijiet f'ambjent aktar faċli għall-utent u li jiffirmaw b'mod elettroniku favur il-petizzjonijiet; jikkunsidra li dan il-portal għandu jipprovdi wkoll links prattiċi għal forum oħra ta' rimedji li huma disponibbli f'livell Ewropew u nazzjonali jew reġjonali, kif ukoll deskrizzjoni ġenerali komprensiva tal-kompetenza tal-Kumitat għall-Petizzjonijiet, u għandu jistabbilixxi ċerti oqfsa ta' proċedura għall-korpi tal-amministrazzjoni pubblika dwar il-mudell tal-CURIA, il-portal uffiċjali tal-Qorti tal-Gustizzja tal-Unjoni Ewropea;
6. Jikkonferma d-determinazzjoni tiegħu li jibqa' jippromwovi u jiddefendi d-drittijiet u l-

libertajiet fundamentali taċ-ċittadini billi jagħmel użu mill-influwenza politika tiegħu fir-rigward ta' każi ammissibbli li jistgħu jitqajmu mal-Kumitat, b'kooperazzjoni mill-qrib mal-Kummissjoni u mal-awtoritajiet rilevanti fi ħdan l-Istati Membri tal-Unjoni;

7. Jistieden lill-Kumitat għall-Petizzjonijiet biex jeżamina l-effetti tal-ġurisprudenza ERT fuq l-affidabilità tal-petizzjonijiet u jkompli jinvestiga wkoll il-kwistjoni dwar liema huma l-ostakli attwali għaċ-ċittadini tal-UE li japplikaw għal deċiżjoni preliminari mill-Qorti tal-Ġustizzja Ewropea sabiex jiksbu interpretazzjonijiet affidabbli tal-kwistjonijiet ewlenin skont il-leġiżlazzjoni Ewropea f'kawżi legali quddiem il-qrati nazzjonali;
8. Jikkunsidra li huwa importanti li tittejjeb il-kooperazzjoni mal-parlamenti u l-gvernijiet tal-Istati Membri, fuq bażi ta' reċiproċità, u, fejn hu meħtieġ, li l-awtoritajiet tal-Istati Membri jiġu inkoraġġiti sabiex jikkonformaw u japplikaw il-leġiżlazzjoni tal-UE bi trasparenza sħiħa;
9. Jinnota l-importanza tal-kollaborazzjoni bejn il-Kummissjoni u l-Istati Membri iżda jiddispijaċih għad-dewmien żejjed min-naħa ta' ċerti Stati Membri fir-rigward tal-applikazzjoni tal-leġiżlazzjoni Ewropea dwar l-ambjent;
10. Iqis li l-proċedura tal-petizzjonijiet m'għandhiex tkun sfruttata jew użata għal finijiet politiċi mill-Istati Membri, iżda li din għandha, għall-kuntrarju, tkun oġġettiva u tirrifletti l-pożizzjoni tal-Parlament Ewropew;
11. Jilqa' l-kooperazzjoni kostruttiva bejn il-Kumitat għall-Petizzjonijiet u s-servizzi tal-Ombudsman Ewropew u jafferma mill-ġdid id-determinazzjoni tiegħu sabiex jappoġġja lill-Ombudsman fl-identifikazzjoni tal-amministrazzjoni hażina mill-istituzzjonijiet tal-UE u fl-azzjoni kontribom;
12. Jitlob lill-Kummissjoni biex tipprovdi l-Kumitat għall-Petizzjonijiet b'dettalji, u analiżi statistika, tal-ilmenti li tinvestiga minn ċittadini Ewropej, inklużi r-riżultati miksuba u l-post ta' orijini ta' min jagħmel l-ilment;
13. Jemmen li, fir-rigward tal-funzjonament tal-proċeduri ta' ksur skont l-Artikolu 258 u 260 tat-TFUE, il-Kummissjoni għandha tiżgura li petizzjonijiet għall-Parlament u ilmenti għall-Kummissjoni huma ttrattati b'konsiderazzjoni ugwali;
14. Jemmen li regoli ta' proċedura iktar preċiżi u miktuba dwar it-thejjija interna tal-kumitat, l-eżekuzzjoni u b' mod partikolari l-evalwazzjoni sostantiva taż-żjarat tad-delegazzjonijiet jistgħu jagħtu kontribut għal iktar effiċjenza u koerenza fil-ħidma tal-Kumitat tal-Petizzjonijiet;
15. Jikkunsidra li l-implimentazzjoni korretta tad-Direttiva Qafas tal-Iskart fl-Istati Membri kollha hija tal-akbar importanza, u għalhekk jitlob lill-Istati Membri bi problemi ta' ġestjoni tal-iskart sabiex jieħdu azzjoni b' mod deċiżiv u mingħajr dewmien;
16. Itenni t-talbiet numerużi tiegħu lill-Istati Membri sabiex jikkonformaw mal-obbligi tagħhom, taħt id-Direttiva dwar il-Moviment Ħieles 2004/38/KE dwar id-dritt taċ-ċittadini tal-Unjoni u l-membri tal-familja tagħhom sabiex jiċċaqilqu u jgħixu b' mod ħieles fl-UE;

17. Jappoġġja bis-sħiħ l-oġġettiv sostantiv tal-Ley de Costas, jiġifieri li l-ambjent tal-kosta Spanjola jkun imħares minn żvilupp żejjed biex ikun preservat għal organiżmi selvaġġi u għall-ġenerazzjonijiet futuri; madankollu jinnota bi tħassib li l-kwistjoni ta' dik il-liġi tibqa' problema għall-petizzjonanti, u għaċ-ċittadini Spanjoli b'mod partikolari; jappoġġja l-isforzi tal-petizzjonanti biex isolvu l-problemi li jikkonċernaw il-liġi u l-applikazzjoni tagħha, filwaqt li jinnota b'mod partikolari d-deċiżjoni tal-Kumitat għall-Petizzjonijiet li jistabbilixxi grupp ta' ħidma biex jikkunsidra l-kwistjoni iktar fil-fond;
18. Jikkunsidra li huwa fl-interess ekonomiku attwali ta' kulhadd li jiġu riżolti l-inċertezzi legali li jiċċirkondaw il-proprjetajiet potenzjalment affettwati mil-Ley de Costas; jilqa' l-avviż tal-Gvern Spanjol li bi tħsiebu jirrevedi l-Ley de Costas sabiex jirrikonċilja l-protezzjoni futura tal-kosta Spanjola mat-tkabbir ekonomiku, u b'hekk jipprovdi ċertezza legali akbar lis-sidien tal-proprjetà; ihegġeġ lill-Gvern Spanjol sabiex jassigura l-interessi ta' dawk li jkunu akkwistaw proprjetà b'bona fide u ta' dawk il-komunitajiet li dejjem għexu f'koeżistenza sostenibbli mal-baħar; b'mod partikolari ihegġiġhom jindirizzaw il-kwistjoni speċifika tal-applikazzjoni tal-liġi, sabiex din ma tneġġiġx deċiżjonijiet li jkunu arbitrarji, retrospettivi jew asimetriċi, imma minflok tiżgura proċess ġust, dritt ta' appell, kumpens proprju u aċċess għall-informazzjoni;
19. Jistieden lill-Kummissjoni biex tiżgura li d-Direttiva dwar il-Valutazzjoni tal-Impatt Ambjentali tiġi msaħħa billi jkunu provduti parametri aktar ċari fir-rigward tal-indipendenza tal-istudju esperti, limiti tal-UE komuni, perjodu massimu għall-proċess, l-inkluzjoni ta' konsultazzjoni pubblika effettiva, ir-rekwiżit li jkunu ġustifikati d-deċiżjonijiet, il-valutazzjoni obbligatorja ta' alternattivi raġonevoli u mekkaniżmu għall-kontroll tal-kwalità;
20. Barra minn hekk, jitlob lill-Kummissjoni sabiex tiżgura l-implimentazzjoni u l-infurzar tad-Direttiva tal-Habitats u tal-Għasafar min-naħa tal-Istati Membri kif ukoll li it-traspożizzjoni u l-applikazzjoni aħjar tad-Direttiva 2004/38/KE dwar id-dritt taċ-ċittadini tal-Unjoni u l-familji tagħhom li jiċċaqilqu u jgħixu liberament fit-territorju tal-Istati Membri;
21. Ifakkar in-numru kbir ta' petizzjonanti, li bl-ilmenti individwali tagħhom jindirizzaw lill-Kumitat għall-Petizzjonijiet fir-rigward tas-settur Ġermaniż għaż-żgħażaġh u l-familja b'mod ġenerali, u l-uffiċċji Ġermaniżi għall-benesseri taż-żgħażaġh b'mod partikolari, u jafferma d-determinazzjoni tal-Kumitat, biex fi hdan il-qasam ta' kompetenza tiegħu u tal-Unjoni Ewropea, jingħata kontribut kostruttiv għall-kjarifika tal-ilmenti bejn il-petizzjonanti u l-awtoritajiet; jinnota li f'dan ir-rigward, ma jistax jintervjeni fil-proċeduri interni awtonomi tal-amministrazzjoni tal-Istati Membri;
22. Huwa deċiż li l-proċedura tal-petizzjonijiet għandha tiġi organizzata b'mod iktar effiċjenti, trasparenti, imparzjali u b'mod li jiġu rrispettati d-drittijiet parteċipatorji tal-membri tal-PETI b'tali mod, li t-trattament tal-petizzjonijiet ikun jista' jiflaħ għar-reviżjonijiet ġudizzjarji anke fil-passi proċedurali;
23. Jenfasizza l-htieġa li l-kontinwità fl-ipproċessar tal-petizzjonijiet għandha tingħata wkoll għall-perjodi differenti tal-leġiżlaturi u għall-bidla tal-persunal li tirriżulta minħabba f'hekk;




24. Jikkunsidra l-parteċipazzjoni tal-membri tal-Parlament fil-missjonijiet għal gbir ta' informazzjoni mhux biss bħala dritt ta' involviment parlamentari, iżda wkoll bħala obbligu lejn il-petizzjonanti;
25. Jitlob, li sabiex tittejjeb il-ħidma tal-Kumitat, issir proċedura skont il-missjonijiet għal gbir ta' informazzjoni li, fuq naħa waħda, tiżgura d-dritt li l-membri kollha tal-missjoni għal gbir ta' informazzjoni jipprezentaw il-fatti skont il-fehma tagħhom, u fuq in-naħa l-oħra, tiżgura li l-Membri kollha tal-Kumitat ikollhom l-opportunità li jipparteċipaw fil-proċess tat-teħid tad-deċiżjonijiet fir-rigward tal-konklużjonijiet li jittieħdu mill-Kumitat għall-Petizzjonijiet;
26. Jenfasizza li l-Kumitat għall-Petizzjonijiet, minbarra istituzzjonijiet u faċilitajiet oħra, bħall-kumitati ta' inkjesta, l-Inizjattiva taċ-Ċittadini Ewropea u l-Ombudsman Ewropew, għandu jkollu rwol indipendenti u ddefinit b'mod ċar bħala l-punt ta' kuntatt għal kull ċittadin individwali;
27. Jitlob biex il-Konferenza tal-Presidenti tikkunsidra kemm titqies xierqa emenda tar-Regoli ta' Proċedura sabiex jiġu implimentati dawn ir-rekwiżiti formali għall-proċedura tal-petizzjonijiet;
28. Jagħti istruzzjonijiet lill-President tiegħu sabiex jgħaddi din ir-risoluzzjoni u r-rapport tal-Kumitat għall-Petizzjonijiet lill-Kunsill, lill-Kummissjoni, lill-Ombudsman Ewropew, lill-gvernijiet tal-Istati Membri u lill-parlamenti tal-Istati Membri, lill-kumitati għall-petizzjonijiet tagħhom u lill-ombudsmen tagħhom jew lil entitajiet simili kompetenti.

## NOTA SPJEGATTIVA


Il-fokus prinċipali tal-ħidma tal-Kumitat għall-Petizzjonijiet matul l-2011 kien l-ambjent u d-drittijiet fundamentali/gustizzja. Dan mhux differenti minn snin oħra u għalhekk jikkonferma biss ix-xejriet. Il-prominenza ta' dawn il-kwistjonijiet matul l-2011 tidher biċ-ċar fil-ħidma kollha tal-Kumitat: diskussjonijiet dwar petizzjonijiet fil-Kumitat, petizzjonijiet godda rċevuti, rapporti u seduti ta' smiġħ u żjarat għal għbir ta' informazzjoni.

B'mod ġenerali, in-numru ta' sottomissjonijiet godda żdied, filwaqt li n-numru ta' petizzjonijiet irregistrati naqas b'mod kostanti. Dan jista' jiġi spjegat bi proċess ta' filtrazzjoni introdott minn Ġunju 2011, li permezz tiegħu l-hekk imsejha "nonpetizzjonijiet" ġew imwieġba minn servizzi oħra (ara hawn taħt).




**Tabella 1**

Rigward 'cittadinanza ta' petizzjonanti' u 'pajjiż ikkonċernat', l-indikaturi jimxu b'mod parallel. Kien hemm tnaqqis żgħir fil-petizzjonijiet minn ċittadini Ġermanizi u tnaqqis aktar sinifikanti f'dawk li jikkonċernaw il-Ġermanja. Is-sitwazzjoni hija eżatt bil-kontra tal-Polonja, li rat żieda fin-numru ta' petizzjonanti u ta' allegazzjonijiet ta' ksur ta' drittijiet. Il-Bulgarija turi xejriet simili minkejja li mhux daqshekk qawwija.



**Tabella 2**




**Tabella 3**

Iż-żieda fin-numri ta' petizzjonijiet li jikkoncernaw l-UE bhala entità shiha tista' tkun preżunta li tikkorrelata maż-żieda qawwija fil-petizzjonijiet taht l-intestatura 'Affarijiet Ekonomiċi u Finanzjarji', relatati mal-krizi tad-dejn attwali. Din is-suppożizzjoni hija kkorroborata mid-data dwar 'temi'.

In-numru ta' petizzjonijiet li jaqgħu taht il-kategorija dejqa 'Drittijiet Fundamentali' naqas. Iżda jekk inżidu l-kategoriji ta' 'Materja Personali', 'Proprietà', 'Soċjetà tal-Informatika u Midja' u 'Ġustizzja' ma' definizzjoni aktar komprensiva ta' 'Drittijiet Fundamentali' - u jezisti każ plawżibbli għal dan (ara hawn taht) - il-maġġoranza vasta tal-petizzjonijiet jaqgħu f'din il-

kategorija, anke jekk ikunu permessi bosta attribuzzjonijiet. L-ambjent ghandu sehem li qed jizjed ta' petizzjonijiet, filwaqt li s-Suq Intern jirrapprezenta ammont konsistenti.




**Tabella 4**

### L-Ambjent

L-aġenda ta' kważi kull laqgħa tal-Kumitat kienet iddominata minn petizzjonijiet li jikkonċernaw l-ambjent. Aktar minn hekk, dawn kienu jikkonċernaw id-Direttiva 2003/35/KE dwar il-Valutazzjoni tal-Impatt Ambjentali (VIA) u l-konsultazzjoni pubblika b'konnessjoni ma' kull tip ta' proġett f'oqsma sensitivi għall-ambjent. Hafna kienu jikkonċernaw l-iskart, it-tieni sottokategorija l-aktar importanti, relatati ma' "landfills" ippjanati iżda wkoll permessi tal-ippjanar għal irziezet tar-riħ u proġetti industrijali, bħal tħaffir għad-deheb fir-Rumanija u l-Bulgarija. Il-problemi dwar l-immaniġġjar tal-iskart ġenerali u l-konformità mad-Direttiva Qafas 2008/98/KE dwar l-Iskart fl-Italja u l-Greċja kienu partikolarment enfasizzati, flimkien ma' problemi fil-Bulgarija, il-Litwanja, l-Irlanda, Franza, Spanja u r-Renju Unit.

Kien hemm żieda kostanti fin-numri ta' petizzjonijiet godda rreġistrati dwar l-ambjent, minn 10% fl-2009 għal 16% fl-2011:



**Tabella 5**

Filwaqt li ssir riflessjoni fuq il-prominenza ta' kwistjonijiet dwar l-iskart fil-hidma tal-Kumitat u l-kontinwità tal-impenn tiegħu għall-petizzjonanti numerużi, Carlos José Iturgaiz Angulo inhatar Rapporteur għal rapport fuq inizjattiva proprja dwar il-‘Kwistjonijiet imqajma minn petizzjonanti b’rabta mal-applikazzjoni tad-Direttiva dwar l-Immaniġġjar tal-Iskart u ta’ Direttivi relatati fl-Istati Membri tal-Unjoni Ewropea’. Id-Dipartiment tal-Politika kkummissjona rapport tal-esperti dwar ‘L-Immaniġġjar tal-Iskart fl-Ewropa: problemi ewlenin u l-aħjar prattiki’<sup>1</sup> li indika l-problemi tal-proċedura tal-għoti ta’ permessi għas-siti tal-immaniġġjar tal-iskart godda, immaniġġjar mhux xieraq tas-siti eżistenti u defiċjenzi f’sistemi tal-immaniġġjar tal-iskart. Ir-rapport tal-Kumitat jenfasizza l-importanza li l-Istati Membri fil-livelli kollha tal-amministrazzjoni, bil-gwida u l-assistenza tal-Kummissjoni, jirdoppjaw l-isforzi biex jikkonformaw mal-acquis dwar l-iskart. Ir-rapport ġie adottat fil-PETI f’Settembru 2011 u fis-Sessjoni Plenarja ta’ Frar 2012 wara dibattitu ta’ siegħa.

Il-Kumitat stieden lill-Kummissarju Potocnik għal-laqgħa tiegħu f’Novembru 2011. Hu rrikonoxxa li l-ambjent huwa l-qasam bl-ogħla numru ta’ petizzjonijiet u każijiet ta’ ksur, li jirrapprezentaw 20% tan-numru totali ta’ ksur (sa tmiem l-2009). Il-hidma tal-Kumitat billi tiffoka fuq l-implimentazzjoni tal-legiżlazzjoni għall-benefiċċju tas-saħħa u l-benesseri taċ-ċittadini hija l-alleanza naturali tal-Kummissjoni, u l-Kummissarju f’dan ir-rigward ħares ‘il quddiem b’mod pożittiv lejn kooperazzjoni tajba kontinwa. Hu wissa, madankollu, dwar il-kumplessità tal-kwistjonijiet legali u fattwali u d-diffikultà li jinstabu soluzzjonijiet sodisfaċenti sabiex tinkiseb il-fiduċja taċ-ċittadini. Il-Kummissarju Potocnik issuggerixxa strateġija ta’ informazzjoni u trasparenza.

L-applikazzjoni tad-Direttiva dwar il-Valutazzjoni tal-Impatt Ambjentali (VIA) hija frekwentament is-sugġett ta’ petizzjonijiet. Kif inhi bħalissa, hija fil-biċċa l-kbira direttiva proċedurali, li tipprovdi l-qafas għall-Istati Membri biex jikkonsultaw lill-pubbliku. Il-

<sup>1</sup> PE 453.194

Kumitat jenfasizza d-dmir tal-awtoritajiet lokali u reġjonali li jiżguraw li valutazzjoni tal-impatt tkun indipendenti u oġġettivi, u li ma jkun hemm ebda kunflitt ta' interess bejn l-esperti u l-promoturi tal-proġett. Iċ-ċittadini spiss iressqu l-kwistjoni quddiem il-Kumitat għall-Petizzjonijiet b'mod preventiv minhabba nuqqas ta' fiduċja fil-proċedura jew fil-bona fede tal-awtoritajiet.

Attwalment id-Direttiva qed tiġi riveduta. Il-konsultazzjoni pubblika mwettqa mill-Kummissjoni wasslet għal 1365 risposta, li kważi 50% minnhom huma mill-Ġermanja. Bħala riżultat l-aħjar opzjoni tal-politika hija li jsiru xi emendi tekniċi f' direttiva kodifikata mfassla mill-ġdid jew emendata. Il-Kummissjoni qed timmira li tagħmel proposta fl-2012, biex tiġi adottata fl-2014, bi dhul fis-seħh skedat għall-2016.

Il-Kumitat kultant jiddeċiedi li jwettaq Żjarat ta' Ġbir ta' Informazzjoni skont ir-Regola 202(5) tar-Regoli ta' Proċedura, fejn grupp żgħir ta' Membri jinvestiga fil-post kwistjonijiet partikolarment kumplessi, sabiex jintefa' aktar dawl fuq petizzjonijiet diġà diskussi fil-Kumitat. Fl-2011 saru żewġ żjarat li ffokaw fuq kwistjonijiet ambjentali, waħda fil-Bulgarija, l-oħra fir-Rumanija:


L-iskop taż-żjara fil-Bulgarija fl-aħħar ta' Ġunju 2011 kien li jeżamina l-kompatibilità mal-kriterji ambjentali tas-sit tal-miżbla f'Suhodol u żewġ żviluppi turistiċi fil-muntanji Rila u Rhodope. Ir-rapport ihegġegħ lill-Kummissjoni biex tissorvelja mill-qrib l-iżviluppi fil-Bulgarija u tipprovi lill-awtoritajiet bi gwida mill-qrib. L-awtoritajiet huma mistiedna jiżguraw trasparenza u responsabilità shiħa tal-proċess amministrattiv, li jinvolvi liċ-ċittadini fil-livelli kollha, inklużi l-NGOs u rappreżentanti oħra tas-soċjetà ċivili b'mod aktar attiv.

Iż-żjara fir-Rumanija f'Novembru kienet ibbażata fuq żewġ suġġetti ewlenin li ppermettew lill-membri tad-delegazzjoni biex jevalwaw l-argumenti favur u kontra l-proġett ta' thaffir tal-minjieri fuq skala kbira f'Roşia Montană u jevalwaw l-impatt ta' diversi proġetti ta' rziezet tar-riħ li allegatament ifixklu l-koerenza tan-netwerk Natura 2000.

### **Drittijiet Fundamentali**

Minn meta daħal fis-seħh it-Trattat ta' Lisbona, kwistjonijiet dwar id-drittijiet fundamentali u ċ-ċittadinanza sar għandhom profil hafna ogħla u x'aktarx li l-interess jizdied. L-effett fuq iċ-ċittadini tal-inkorporazzjoni tal-Karta tad-Drittijiet Fundamentali fit-Trattat huwa suġġett li l-Kumitat eżamina ripetutament. Hemm ir-riskju li l-adeżjoni imminenti tal-UE għall-Konvenzjoni Ewropea dwar id-Drittijiet tal-Bniedem iżżid aktar konfużjoni. Filwaqt li qed isir dejjem aktar ċar li legalment hemm tibdil żgħir hafna, il-Kumitat jehtieg li jirrifletti fuq ir-rwol politiku tiegħu li jiddefendi l-aspettattivi legittimi taċ-ċittadini.

Il-porzjon globali ta' petizzjonijiet li jirreferu għal 'Drittijiet Fundamentali' fis-sens wiesa' għall-2009 u l-2010 kien ta' madwar 35%, u niżel għal 28% fl-2011. Ir-raġuni għal dan it-tnaqqis hu spjegat mill-filtru ta' "nonpetizzjonijiet" (ara hawn taħt) li affettwa partikolarment il-petizzjonijiet immarkati "Materja Personali" u "Ġustizzja". Iż-żieda kbira fil-petizzjonijiet immarkati "Soċjetà tal-Informatika u l-Mezzi ta' Komunikazzjoni", li taħtha taqa' l-libertà tal-istampa, x'aktarx li hi spjegata mill-problemi indikati fir-Rumanija u l-Ungerija matul l-2011.



**Tabella 6**

Il-Viċi President Viviane Redding attendiet għall-Kumitat għall-ewwel darba f'Ottubru 2010 u wkoll fi Frar 2011. Il-Kummissjoni thares b'mod konservattiv lejn l-Artikolu 51, li jillimita l-applikazzjoni tiegħu għal "l-istituzzjonijiet u l-korpi tal-UE...u għall-Istati Membri biss meta jkunu qed jimplementaw il-liġi tal-Unjoni". Il-Kumitat għall-Petizzjonijiet flimkien mad-DĠ Ġustizzja tal-Kummissjoni Ewropea, organizza seduta ta' smiġh fis-6 ta' Ottubru 2011 fejn il-Kummissarju Reding reġgħet kienet preżenti. Il-Kummissarju Reding minnufih irrikonoxxiet li hemm nuqqas ta' komunikazzjoni bejn l-aspettattivi taċ-ċittadini, imkebbisa permezz ta' dikjarazzjonijiet ta' rappreżentanti tal-istituzzjonijiet tal-UE, u l-konsegwenzi realital-Karta.

Panel ta' akkademici distinti u professjonisti legali investigaw jekk l-applikazzjoni tissodisfax l-għan ewlieni tal-Karta "li ssahhaħ il-protezzjoni tad-drittijiet fundamentali". Il-maġġoranza tagħhom iqisu li dan mhux il-każ. Jean-Paul Jacqué tal-Kulleġġ tal-Ewropa enfasisza li l-Karta żiedet il-kumplessità, aktar milli ssemplifikat il-pożizzjoni tad-drittijiet fundamentali fl-UE. Elspeth Gould mis-CEPS użat il-każ tal-FRONTEx bħala eżempju biex turi l-kontradizzjonijiet, u l-Professor Giuseppe Tesoro mill-Qorti Kostituzzjonali Taljana tkellem dwar id-dizillużjoni min-naħa taċ-ċittadini, u l-periklu li din twassal għal skuntentizza ġenerali fir-rigward tal-proġett Ewropew. Il-Professor Van Erp tal-Università ta' Maastricht kien tal-fehma li d-drittijiet tal-proprjetà huma tassew koperti mill-Karta fl-Artikolu 17.

Id-drittijiet tal-proprjetà fi Spanja, b'mod partikolari s-sottokategorija tal-proprjetajiet fi Spanja milquta mil-Liġi tal-Kosta tal-1988, minn żmien għal żmien, għal diversi snin ingħataw prominenza fil-hidma tal-Kumitat:

- 70 petizzjoni, li jinvolvu l-komunitajiet awtonomi kostali kollha (15 minn 22 provinċja kostali):

Petizzjonijiet minn komunità awtonoma			
23	Komunità ta' Valenzja 10 Valenzja (tmienja minnhom, Urb. La Casbah), 9 Alicante, 4 Castelló.	3	Asturias
11	Andalusia (l-aktar Almería)	3	Cantabria

10	Katalunja (kollha jirreferu għal żewġ Marinas f'Girona: Empuriabrava u Santa Margarita)	2	Il-Pajjiż Bask (it-tnejn jinkludu mtiehen storiċi fil-proprjetà)
9	Il-Gzejjer Baleariċi	2	Galizja
9	Il-Gzejjer Kanarji (l-aktar Tenerife u l-belt ta' Candelaria)	1	Murcia
		2	ilmenti ġenerali kontra l-Liġi tal-Kosta

- Tal-anqas 25 petizzjoni jirreferu għal proprjetajiet li kienu fil-pussess tal-petizzjonant qabel l-1988. Hafna petizzjonijiet oħra jirreferu għal proprjetajiet mibnija qabel l-1988, iżda mixtrija l-aħhar wara l-1988.
- Il-petizzjonijiet jirrappreżentaw madwar 27,000 firma: Tliet petizzjonijiet wahedhom għandhom 26 000 firma, filwaqt li hafna mill-petizzjonijiet (43) tressqu minn petizzjonant wiehed, li jirrappreżenta lilu nnifsu jew lill-familja tiegħu, u hafna petizzjonijiet (20) għandhom bosta firem, li spiss jirrappreżentaw assoċjazzjoni jew pjattaforma. Huma ftit il-petizzjonijiet (4) li jirreferu għall-attivitàjiet relatati mal-melħ u l-akkwawultura, f'isem kumpaniji.
- 51 petizzjoni tressqu minn ċittadini Spanjoli; 1 petizzjoni tressqu minn ċittadini ta' pajjiżi oħra (18 UE, 1 Stati Uniti).

Il-petizzjonanti sar is-smiġh tagħhom f' Mejju. Sussegwentement, il-koordinaturi ddeċidew li jwaqqfu grupp ta' hidma biex jikkunsidraw il-passi li jmiss.

Il-Kummissjoni fethet il-kawża C-306/08 kontra Spanja minhabba l-inkompatibilità ta' whud mid-dispożizzjonijiet tal-leġiżlazzjoni dwar l-iżvilupp urban reġjonali ta' Valenzja mar-regoli tal-akkwist tal-UE. Il-Qorti ddeċidiet li ma kien hemm ebda ksur tal-liġi Komunitarja. Il-proċeduri mressqa mill-Kummissjoni quddiem il-Qorti, u s-sentenza, iffukaw biss fuq l-aspetti tal-akkwist pubbliku tal-leġiżlazzjoni dwar l-art f'Valenzja. Ma kienx hemm referenza, la fil-proċeduri u lanqas fis-sentenza tal-Qorti, għal aspetti oħra ta' dik il-leġiżlazzjoni, bħal pereżempju kwistjonijiet tal-esproprijazzjoni, l-impatt ambjentali, id-denominazzjoni tal-użu tal-art urbana, jew għall-adegwatezza tal-politika għall-iżvilupp tal-art reġjonali inġenerali. Xi 31 petizzjoni għadhom pendenti sakemm ikunu solvuti l-problemi enfasizzati fir-rapport Auken<sup>1</sup>.

F'Novembru, l-Kumitat baġhat missjoni ta' ġbir ta' informazzjoni f'Berlin sabiex issegwi l-problema tal-'Jugendamt' li kienet is-sugġett ta' numru kbir ta' petizzjonijiet, segwiti mill-Kumitat għal diversi snin. Din tikkonċerna r-rwol tal-awtoritajiet Ġermaniżi biex jiproteġu l-aħjar interessi tat-tfal u d-drittijiet tal-ġenituri. L-għan taż-żjara kien li ssir laqgħa mal-Kumitat għall-Petizzjonijiet u l-Kumitat għall-Familja u ż-Żgħażaġh tal-Bundestag Ġermaniż. Id-delegazzjoni ddiskutiet ukoll il-kwistjoni ma' rappreżentanti tal-Ministeru għall-Affarijiet tal-Familja u l-Ministeru tal-Ġustizzja. Il-membri kellhom l-opportunità jifhmu aħjar ir-regoli

<sup>1</sup> N. billi l-Parlament iqis li ċ-ċessjoni obligata ta' proprjetà privata akkwistata b' mod legittimu, mingħajr proċess kif suppost u kumpens xieraq u l-obbligu li jithallsu l-ispejjeż arbitrarji ta' żvilupp infrastrutturali mhux mitlub u spiss bla siwi, tikkostitwixxi ksur tad-dritt fundamentali tal-individwu skont l-ECHR u fid-dawl tal-kazistika tal-Qorti Ewropea tad-Drittijiet tal-Bniedem (ara, pereżempju, Aka v. it-Turkija<sup>1</sup>), 18. Jemmen, madankollu, li n-nuqqas ta' ċarezza, preċiżjoni u ċertezza dwar id-drittijiet tal-individwi għall-proprjetà fil-liġijiet fis-seħh, u n-nuqqas ta' applikazzjoni xierqa u konsistenti tal-liġi ambjentali, huma l-għerq ta' hafna problemi marbuta mal-urbanizzazzjoni u li dawn, magħduda ma' ċerta laxkezza fil-proċess ġuridiku, mhux biss ikkumplikaw il-problema iżda holqu wkoll forma endemika ta' korruzzjoni li l-vittima ewlenija tagħha huwa għal darb' oħra ċ-ċittadin tal-UE, u li kkawżat ukoll telf sostanzjali lill-Istat Spanjol;




Ġermaniżi dwar is-superviżjoni tal-kura tat-tfal. Anke jekk in-numru ta' petizzjonijiet li jindikaw allegati problemi relatati ma' każijiet transkonfinali huwa sinifikanti, dan jibqa' neglġibbli meta mqabbel man-numru kbir ħafna ta' każijiet trattati mill-awtoritajiet b'mod assolut. Is-sigurtà legali hija żgurata bl-eżistenza ta' mezzi għall-appell.

Il-Kumitat għall-Petizzjonijiet, bħala Ko-Rapporteur mal-Kumitat għall-Affarijiet Kostituzzjonali skont l-Artikolu 50 tar-Regoli ta' Proċedura, abbozza opinjoni lejn tmien l-2010 dwar il-proposta għal regolament dwar l-Inizjattiva taċ-Ċittadini Ewropea. Il-Kumitat kien sodisfatt li s-suggerimenti tiegħu li jiggarantixxi smiġh pubbliku għal inizjattivi ta' suċċess u simplifikazzjoni tar-regoli dwar l-ammissibilità kienu adottati. Hu jiddispijaċi li l-proposta tiegħu li jelimina l-limitu tal-età għall-firmatarji ma gietx aċċettata. Il-bidla fir-Regoli ta' Proċedura dwar il-Kumitat li jkun prinċipalment responsabbli biex jorganizza s-smiġh fil-Parlament għal Inizjattivi ta' suċċess għadha ma gietx iċċarata.

Il-Kumitat jehtieg li jikkunsidra b'attenzjoni u jiddefinixxi r-rwol tiegħu fid-dawl tal-evoluzzjonijiet stabbiliti fit-Trattat ta' Lisbona: il-Karta tad-Drittijiet Fundamentali, l-Inizjattiva taċ-Ċittadini Ewropea, l-adeżjoni mill-UE mal-KEDB .

### Is-Suq Intern

Il-libertà tal-moviment hija kważi meqjusa bħala fatt ovvju miċ-ċittadini tal-UE, u huma jilmentaw bid-dritt meta jiltaqgħu ma' diffikultajiet biex igawdu d-drittijiet tagħhom. Madwar 15% tal-petizzjonijiet irregistrati jaqgħu taht it-temi 'Suq Intern', 'Pensjoni' 'Tassazzjoni' u 'Servizzi Finanzjarji' miġbura flimkien:



**Tabella 7**

Il-Kumitat iddeċieda li jfassal rapport fuq inizjattiva proprja bl-isem "Rapport tal-2010 dwar iċ-Ċittadinanza tal-UE: Inżarmaw l-ostakoli għad-drittijiet taċ-ċittadini tal-UE" b'Adina-Ioana Vălean bħala Rapporteur. L-abbozz tar-rapport, ibbażat fuq ir-reazzjoni diretta li jipprovdu l-petizzjonijiet, jenfasizza l-problemi persistenti bl-implimentazzjoni tad-Direttiva dwar il-

moviment liberu taċ-ċittadini tal-UE u l-membri tal-familja tagħhom<sup>1</sup>, l-aċċess għall-intitolamenti tas-sigurtà soċjali, ir-rikonoxximent reċiproku tal-kwalifiki, l-ostakli li jiltaqgħu magħhom persuni b'dizabilità, il-kwistjonijiet relatati mal-liġi tal-familja u espulsjonijiet tal-massa abbażi tal-origini etnika jew nazzjonali li jaffettwaw ir-Roma. Ir-rapport jenfasizza l-importanza ta' websajts ta' informazzjoni u mekkaniżmi alternattivi għar-riżoluzzjoni tat-tilwim u l-htieġa kontinwa għall-informazzjoni u l-komunikazzjoni.

Kif indikat f'rapporti annwali preċedenti u fir-rapport dwar iċ-ċittadinanza tal-UE, il-websajts numerużi dwar informazzjoni alternattiva (i.a. L-Ewropa tiegħek), u mekkaniżmi ta' riżoluzzjoni ta' tilwim, (SOLVIT, EC Pilot u CHAP, ECC-Net, eċċ) x'aktarx qed isiru magħrufa aħjar u jsolvu ċertu numru ta' petizzjonijiet potenzjali. Madankollu, ċertu kwistjonijiet jibqgħu, pereżempju t-tassazzjoni doppja tad-dhul, li formalment/legalment ma taqax taħt il-kompetenza tal-UE iżda li tikkostitwixxi impediment għal-libertà tal-moviment. Il-Kumitat sema' numru ta' petizzjonanti dwar dan is-sugġett; iddeċieda li jikteb lill-Istati Membri, u jhegġgħom isibu soluzzjoni Prattika.

### **Filtrazzjoni ta' sottomissjonijiet - nonpetizzjonijiet**

Proċedura ġdida introdotta f'Ġunju 2011 sabiex tiddirezzjona sottomissjonijiet ikkunsidrati bħala mhux relevanti biex ikunu imwiegħa minn servizzi oħra. Total ta' 647 sottomissjoni ġew iffiltrati u mhux irreġistrati bħala petizzjonijiet.

Ġew ittrattati kif ġej:

- a) Sottomissjonijiet li jinkludu talba għal informazzjoni dwar il-Parlament Ewropew u l-attivitajiet tiegħu => 57 referuti għall-Mistoqsijiet taċ-Ċittadini
- b) Sottomissjonijiet li jinkludu biss kummenti jew osservazzjonijiet dwar politiki tal-UE, dikjarazzjonijiet mingħajr talba ulterjuri, jew li huma qosra jew bla sinifikat jew li jinkludu lingwaġġ offensiv => 468 (2010: 91) imwiegħa minn DG PRES
- c) Sottomissjonijiet li ma jidhlux fil-qasam tal-attivitajiet tal-Unjoni Ewropea jew li ma jaffettwawx liċ-ċittadin direttament => 122 imwiegħa mis-segretarjat tal-Kumitat għall-Petizzjonijiet.

L-għan ta' din il-proċedura ta' filtrazzjoni kien li jitnaqqas l-ammont ta' xogħol tal-kumitat. Dan wassal għal tnaqqis kbir fil-petizzjonijiet irreġistrati bħala "Materja Personali" (2010: 234; 2011: 74) u 'Ġustizzja' (2010: 125; 2011: 45). Kif imsemmi qabel, dawn is-sottomissjonijiet jistgħu globalment jiġu kategorizzati bħala li jaqgħu taħt l-intestatura 'Drittijiet Fundamentali'

B'mod ġenerali, għandu jiġi nnutat li hafna petizzjonijiet taħt l-intestatura ġenerali 'Drittijiet Fundamentali', inklużi l-hekk imsejha nonpetizzjonijiet, huma bbażati fuq nuqqas ta' fehim min-naħa taċ-ċittadini. Huma għandhom l-impressjoni li l-Qorti Ewropea tad-Drittijiet tal-Bniedem taqa' taħt l-awtorità tal-UE jew inkella jqisu bi zball lill-Parlament Ewropew bħala ġudizzjarju jew qorti tal-appell meta l-awtoritajiet nazzjonali ma jkunux taw ir-riżultat li ċ-

---

<sup>1</sup> Direttiva 2004/38/KE dwar id-dritt taċ-ċittadini tal-Unjoni u l-membri tal-familja tagħhom dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri ([2004] GU L158/77).

ċittadini jistennew jew jixtiequ. Dan żgur li mhux b'sorpriza, meta wiehed jikkunsidra l-aspettattivi li qajmu l-politiċi waqt it-tnejnija tat-Trattat ta' Lisbona, inkluża l-Karta tad-Drittijiet Fundamentali u jipprevedi li l-UE tiffirma l-Konvenzjoni Ewropea tad-Drittijiet tal-Bniedem. Il-Kumitat iddeċieda li se jkompli jikkunsidra bħala ammissibbli, u jinvestiga, allegazzjonijiet ta' ksur ta' drittijiet fundamentali meta jkun ġustifikat bil-ħsieb li jinstabu rimedji mhux ġudizzjarji jew soluzzjonijiet politiċi. Mill-banda l-oħra, il-Kumitat ma jikkuntestax il-fehma tal-Kummissjoni fir-rigward tal-kompetenza proprja tagħha bħala għassiesa tat-Trattat li żzommu milli jintervjeni.

Is-Servizz Legali ġie mitlub jagħti opinjoni dwar id-definizzjoni ta' ammissibilità tal-petizzjonijiet. Fit-tweġiba tiegħu, hu jikkonferma li 'qasam ta' attività' kif inkluż fit-Trattat, 'jista' jiġi kkunsidrat bħala aktar wiesa' milli biss is-somma tal-kompetenzi eżerċitati mill-Unjoni'. Fost l-implikazzjonijiet li jirriżultaw minn dan, il-fatt li l-Kummissjoni (li spiss twettaq investigazzjonijiet preliminari dwar petizzjonijiet ammissibbli fuq talba tal-Kumitat) taġixxi biss 'fi hdan il-kompetenzi tal-Unjoni' ifisser li l-interpretazzjoni tagħha ta' petizzjonijiet spiss tkun inqas wiesgħa mil-lok għal interpretazzjoni ta' petizzjonijiet offrut lill-Parlament u lill-Kumitat għall-Petizzjonijiet tiegħu. Il-parametri ewlenin identifikati mis-Servizz Legali jikkonċernaw id-dispożizzjonijiet tal-Artikolu 3 dwar l-għanijiet tal-Unjoni, moqrija flimkien mal-Artikoli 2 sa 6 TFUE. Is-Servizz Legali jiġbor dan kif ġej; "Is-somma ta' dispożizzjonijiet stabbiliti f'dawn l-Artikoli tat-Trattati toħloq kategorija ta' attivitajiet usa' minn dawk li huma biss il-kompetenzi tal-Unjoni".

Irrispettivament minn dan, huwa importanti li l-petizzjonanti jirċievu risposta motivata kif xieraq u possibilment gwida dwar ir-rikors alternattiv għall-ilment tagħhom. It-Tribunal tal-UE ta sentenza fl-14 ta' Settembru 2011<sup>1</sup> fejn laqa' l-ilment tal-petizzjonant kontra d-deċiżjoni tal-Kumitat li jiddikjara l-petizzjoni tiegħu mhux ammissibbli. Il-qorti ġġudikat li l-Kumitat kien naqas milli jirrispetta d-dmir tiegħu li jiġġustifika kif xieraq id-deċiżjoni tiegħu u ma kienx wieġeb l-allegazzjoni tal-petizzjonant dwar ksur possibbli tat-Trattat.

## **Informazzjoni**

Kulhadd jaqbel dwar il-htieġa li jiżdiedu l-isforzi sabiex tkun ipprovduta informazzjoni aħjar li tiddirezzjona t-tħassib taċ-ċittadini lejn l-interlokutur adattat u li jkunu spjegati l-kompetenzi ta' livelli differenti ta' gvern u ta' amministrazzjoni pubblika. Il-Kumitat għall-Petizzjonijiet jirrepeti s-sejha għal titjib fil-portal tal-web tiegħu fuq il-websajt tal-Parlament Ewropew kull sena. L-isforzi għandhom jithaffu konsiderevolment.

Madankollu, fl-2011 sar pass sinifikanti 'l quddiem sabiex ikunu milħuqa ċ-ċittadini; Is-segretarjat issa għandu membru tal-persunal iddedikat għall-informazzjoni u r-riżultat hu kif ġej:

- a) Seba' edizzjonijiet tal-fuljett PETI-Journal ġew ippubblikati u distribwiti lil madwar 1000 persuna. Madwar 50% ta' dawk li rċevewh jaħdmu mal-Parlament, xi 25% huma bbażati f'istituzzjonijiet oħra Ewropej u l-25% li jibqa' huma membri tal-pubbliku ġenerali.

---

<sup>1</sup> Każ T-308/07

- b) Il-paġna tal-Facebook u l-posts tat-Twitter tal-Kumitat PETI huma segwiti, jingħogbu, huma sindakalizzati u jsiru kummenti fuqhom minn udjenza ta' madwar 1000 persuna, prinċipalment membri tal-pubbliku ġenerali.

L-ġhan huwa li l-portal tal-web għall-petizzjonijiet jkun iddisinjat mill-ġdid, marbut mill-qrib mal-preżenza tal-Kumitat fuq il-midja soċjali u attivitajiet editorjali.

Minn mindu l-proċedimenti tal-Kumitat bdew jiġu trasmessi fuq l-Internet, il-Kumitat għall-Petizzjonijiet qed jiġi segwit ferm aktar mill-oħrajn. Iċ-ċittadini jistgħu jsegwu d-diskussjoni dwar il-petizzjoni tagħhom qegħdin fejn qegħdin.

Aktar minn hekk, l-attendenza għal-laqgħat taċ-ċittadini u l-awtoritajiet baqgħet stabbli matul it-tliet snin li għaddew, għalkemm is-sehem tal-petizzjonanti żdied b'mod sinifikanti fl-2011. L-ispiża għar-rimborż tal-ispejjeż tal-ivvjaġġar għaċ-ċittadini li jattendu l-laqgħat għadha baxxa.

	2009	totali	2010	totali	2011	totali
Total ta' persuni li attendew	245		243		242	
Petizzjonanti ewlenin li attendew	86		89		148	
Rimborżati	24	€10.665	12	€5.710	12	€6.513

## ANNES TAL-ISTATISTIKA

**Tabella 1. Harsa ġenerali: numru ta' sottomissjonijiet, petizzjonijiet registrati, ir-riżultat tas-SIR;**

	2009	%	2010	%	2011	%
<b>Sottomissjonijiet totali</b>	<b>1924</b>	<b>100,00%</b>	<b>1746</b>	<b>100,00%</b>	<b>2091</b>	<b>100,00%</b>
ittra standard DĠ PRES			91		468	
CITES					57	
Tweġiba tal-PETI					122	
<b>Numru totali ta' petizzjonijiet registrati</b>	<b>1924</b>	<b>100,00%</b>	<b>1655</b>	<b>94,80%</b>	<b>1414</b>	<b>67,60%</b>
<b>Total ammissibbli</b>	<b>1108</b>	<b>57,59%</b>	<b>989</b>	<b>59,76%</b>	<b>998</b>	<b>70,58%</b>
<i>li minnhom intemmu bi tweġiba diretta</i>	424	38,27%	405	40,95%	315	31,56%
<i>referuti quddiem il-KE għal opinjoni</i>	710	64,08%	607	61,38%	649	65,03%
<i>referuti quddiem ħaddieħor għal opinjoni</i>	29	2,62%	26	2,63%	26	2,61%
<i>referuti quddiem ħaddieħor għal informazzjoni</i>	211	19,04%	184	18,60%	162	16,23%
<b>Inammissibbli</b>	<b>816</b>	<b>42,41%</b>	<b>667</b>	<b>40,30%</b>	<b>416</b>	<b>29,42%</b>

**Tabella 2. Nazzjonalità tal-petizzjonant**

Nazzjonalità	2009	%	2010	%	2011	%
Il-Ġermanja	496	25,8%	409	24,7%	315	22,3%
Spanja	237	12,3%	261	15,8%	204	14,4%
L-Italja	219	11,4%	215	13,0%	166	11,7%
Il-Polonja	129	6,7%	94	5,7%	125	8,8%
Ir-Rumanija	152	7,9%	101	6,1%	102	7,2%
Ir-Renju Unit	122	6,3%	91	5,5%	80	5,7%
Franza	79	4,1%	78	4,7%	78	5,5%
Il-Bulgarija	54	2,8%	40	2,4%	49	3,5%
Il-Greċja	78	4,1%	69	4,2%	49	3,5%
L-Ungerija	17	0,9%	31	1,9%	26	1,8%
L-Awstrija	38	2,0%	25	1,5%	24	1,7%
Il-Portugall	32	1,7%	25	1,5%	24	1,7%
Il-Pajjiżi l-Baxxi	44	2,3%	18	1,1%	23	1,6%
Il-Belġju	27	1,4%	29	1,8%	22	1,6%
L-Irlanda	31	1,6%	27	1,6%	16	1,1%
L-Isvezja	13	0,7%	11	0,7%	12	0,8%
Il-Finlandja	26	1,4%	25	1,5%	12	0,8%
Id-Danimarka	13	0,7%	17	1,0%	11	0,8%
Ir-Repubblika Ċeka	6	0,3%	9	0,5%	10	0,7%
Is-Slovakkja	14	0,7%	4	0,2%	7	0,5%
Is-Slovenja	10	0,5%	4	0,2%	7	0,5%
Il-Litwanja	8	0,4%	12	0,7%	6	0,4%

Malta	11	0,6%	11	0,7%	6	0,4%
Ċipru	8	0,4%	8	0,5%	4	0,3%
Il-Lussemburgu	2	0,1%	0	0,0%	4	0,3%
Il-Latvja	11	0,6%	8	0,5%	3	0,2%
L-Estonja	3	0,2%	2	0,1%	3	0,2%
Mhux tal-UE	44	2,3%	31	1,9%	26	1,8%
	1924	100,0%	1655	100,0%	1414	100,0%

**Table 3. Il-pajjiż ikkonċernat**

Il-pajjiż ikkonċernat	2009		2010		2011	
<b>L-Unjoni Ewropea</b>	<b>404</b>	<b>21,0%</b>	<b>285</b>	<b>17,2%</b>	<b>311</b>	<b>22,0%</b>
<b>Spanja</b>	<b>279</b>	<b>14,5%</b>	<b>288</b>	<b>17,4%</b>	<b>216</b>	<b>15,3%</b>
<b>Il-Ġermanja</b>	<b>299</b>	<b>15,5%</b>	<b>273</b>	<b>16,5%</b>	<b>183</b>	<b>12,9%</b>
<b>L-Italja</b>	<b>177</b>	<b>9,2%</b>	<b>183</b>	<b>11,1%</b>	<b>138</b>	<b>9,8%</b>
<b>Ir-Rumanija</b>	<b>143</b>	<b>7,4%</b>	<b>102</b>	<b>6,2%</b>	<b>106</b>	<b>7,5%</b>
<b>Il-Polonja</b>	<b>100</b>	<b>5,2%</b>	<b>66</b>	<b>4,0%</b>	<b>104</b>	<b>7,4%</b>
<b>Franza</b>	<b>73</b>	<b>3,8%</b>	<b>62</b>	<b>3,7%</b>	<b>64</b>	<b>4,5%</b>
<b>Ir-Renju Unit</b>	<b>83</b>	<b>4,3%</b>	<b>66</b>	<b>4,0%</b>	<b>60</b>	<b>4,2%</b>
<b>Il-Bulgarija</b>	<b>56</b>	<b>2,9%</b>	<b>36</b>	<b>2,2%</b>	<b>52</b>	<b>3,7%</b>
<b>Il-Greċja</b>	<b>74</b>	<b>3,8%</b>	<b>71</b>	<b>4,3%</b>	<b>48</b>	<b>3,4%</b>
Il-Portugall	37	1,9%	26	1,6%	30	2,1%
L-Ungerija	25	1,3%	36	2,2%	23	1,6%
L-Irlanda	37	1,9%	27	1,6%	22	1,6%
Il-Pajjiżi I-Baxxi	35	1,8%	12	0,7%	20	1,4%
L-Awstrija	34	1,8%	36	2,2%	18	1,3%
Ir-Repubblika Ċeka	13	0,7%	15	0,9%	15	1,1%
Id-Danimarka	14	0,7%	25	1,5%	14	1,0%
L-Isvezja	17	0,9%	16	1,0%	13	0,9%
Il-Belġju	30	1,6%	28	1,7%	12	0,8%
Il-Finlandja	20	1,0%	26	1,6%	11	0,8%
Ċipru	13	0,7%	18	1,1%	10	0,7%
Malta	9	0,5%	13	0,8%	9	0,6%
Il-Litwanja	14	0,7%	7	0,4%	8	0,6%
Is-Slovakkja	19	1,0%	7	0,4%	8	0,6%
Is-Slovenja	12	0,6%	6	0,4%	7	0,5%
Il-Lussemburgu	4	0,2%	3	0,2%	4	0,3%
L-Estonja	4	0,2%	7	0,4%	3	0,2%
Il-Latvja	11	0,6%	7	0,4%	3	0,2%
	1924	105,8%	1655	105,6%	1414	106,9%

**Table 4. Temi**

<b>Tema</b>	<b>2009</b>		<b>2010</b>		<b>2011</b>	
<b>L-Ambjent</b>	<b>201</b>	<b>10,4%</b>	<b>214</b>	<b>12,9%</b>	<b>227</b>	<b>16,1%</b>
<i>Ambjent- Skart</i>	18	0,9%	24	1,5%	25	1,8%
<i>Il-Valutazzjoni tal-Impatt Ambjentali</i>	40	2,1%	43	2,6%	26	1,8%
<b>Is-subtotal tad-Drittijiet Fundamentali</b>	<b>679</b>	<b>35,3%</b>	<b>600</b>	<b>36,3%</b>	<b>394</b>	<b>27,9%</b>
<i>Id-Drittijiet Fundamentali</i>	165	8,6%	152	9,2%	123	8,7%
<i>Kwistjoni Personali</i>	216	11,2%	234	14,1%	74	5,2%
<i>Proprietà</i>	106	5,5%	63	3,8%	21	1,5%
<i>Is-Socjetà tal-Infommazzjoni &amp; il-Midja</i>	33	1,7%	26	1,6%	131	9,3%
<i>Il-Ġustizzja</i>	159	8,3%	125	7,6%	45	3,2%
<b>Is-subtotal tas-Suq Intern</b>	<b>276</b>	<b>14,3%</b>	<b>273</b>	<b>16,5%</b>	<b>221</b>	<b>15,6%</b>
<i>Is-Suq Intern</i>	138	7,2%	123	7,4%	98	6,9%
<i>Il-Pensjoni</i>	51	2,7%	68	4,1%	52	3,7%
<i>It-Tassazzjoni</i>	61	3,2%	63	3,8%	48	3,4%
<i>Is-Servizzi Finanzjarji</i>	26	1,4%	19	1,1%	23	1,6%
<b>It-Trasport</b>	<b>101</b>	<b>5,2%</b>	<b>101</b>	<b>6,1%</b>	<b>69</b>	<b>4,9%</b>
<b>Id-Drittijiet tal-Konsumaturi</b>	<b>96</b>	<b>5,0%</b>	<b>84</b>	<b>5,1%</b>	<b>55</b>	<b>3,9%</b>
<b>L-affarijiet Ekonomiċi u Monetarij</b>	<b>27</b>	<b>1,4%</b>	<b>26</b>	<b>1,6%</b>	<b>53</b>	<b>3,7%</b>
<b>L-Impjeggi</b>	<b>105</b>	<b>5,5%</b>	<b>64</b>	<b>3,9%</b>	<b>45</b>	<b>3,2%</b>
L-Energija	30	1,6%	24	1,5%	43	3,0%
Il-Kultura & I-Wirt	57	3,0%	48	2,9%	42	3,0%
Il-Benessri tal-Bhejjem	37	1,9%	34	2,1%	36	2,5%
L-Istituzzjonijiet	36	1,9%	30	1,8%	30	2,1%
Is-Saħħa	104	5,4%	83	5,0%	28	2,0%
L-Iżvilupp Urban	77	4,0%	35	2,1%	28	2,0%
L-Affarijiet Kostituzzjonali	26	1,4%	27	1,6%	26	1,8%
Il-Frodi u I-Korruzzjoni	22	1,1%	32	1,9%	25	1,8%
L-Agrikoltura	22	1,1%	21	1,3%	21	1,5%
L-Industrija & I-Intrapriża	45	2,3%	33	2,0%	21	1,5%
L-Immigrazzjoni	38	2,0%	37	2,2%	17	1,2%
Ir-Relazzjonijiet Esterni	38	2,0%	18	1,1%	16	1,1%
Oħrajn	146	7,6%	93	5,6%	69	4,9%
	1924		1655		1414	

**Table 5. L-istatus; petizzjonijiet miftuha mill-1997 sa tmiem l-2011**

	<b>Miftuha</b>	<b>%</b>	<b>Magħluqa</b>	<b>%</b>	<b>Totali</b>
2011	565	39,96%	849	60,04%	1414
2010	224	13,50%	1432	86,50%	1655
2009	178	9,30%	1746	90,70%	1924
2008	141	7,50%	1745	92,50%	1886
2007	120	8,00%	1386	92,00%	1506
2006	45	4,40%	976	95,60%	1021
2005	31	3,05%	985	96,95%	1016
2004	16	1,60%	986	98,40%	2002
2003	7	0,50%	1308	99,50%	1315
2002	5	0,30%	1596	99,70%	1601
2001	0	0,00%	1132	100,00%	1132
2000	1	0,10%	907	99,90%	908
1999	1	0,10%	933	99,90%	934
1998	2	0,20%	1125	99,80%	1127
1997	1	0,10%	1305	99,90%	1306

**Table 6. Attendenza ghal-laqghat**

	<b>2009</b>	<b>2010</b>	<b>2011</b>
Total ta' persuni li attendew	245	243	242
Petizzjonanti ewlenin li attendew	86	89	148
Rimborżati	24	12	12



## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	12.7.2012
<b>Riżultat tal-votazzjoni finali</b>	+: 20 -: 0 0: 1
<b>Membri preżenti għall-votazzjoni finali</b>	Margrete Auken, Victor Boştinaru, Philippe Boulland, Giles Chichester, Nikolaos Chountis, Iliana Malinova Iotova, Carlos José Iturgaiz Angulo, Lena Kolarska-Bobińska, Erminia Mazzoni, Willy Meyer, Chrysoula Paliadeli, Nikolaos Salavrakos, Jarosław Leszek Wałęsa, Rainer Wieland
<b>Sostitut(i) preżenti għall-votazzjoni finali</b>	Zoltán Bagó, Birgit Collin-Langen, Axel Voss
<b>Sostitut(i) (skont l-Artikolu 187(2)) preżenti għall-votazzjoni finali</b>	Ioan Enciu, Petru Constantin Luhan, Bogdan Kazimierz Marcinkiewicz, Franck Proust, Renate Sommer, Hermann Winkler